

## ଲଲିତା ସ୍ତବରାଜଃ ବ୍ରହ୍ମାଣ୍ଡମହାପୁରାଣେ

{॥ ଲଲିତା ସ୍ତବରାଜଃ ବ୍ରହ୍ମାଣ୍ଡମହାପୁରାଣେ ॥}

ଦେବା ଉତୁଃ

ଜୟ ଦେବି ଜଗନ୍ନାଥର୍ଜୟ ଦେବି ପରାପୁରେ ।

ଜୟ କଲ୍ୟାଣନିଲୟେ ଜୟ କାମକଲ୍ପାଦିକେ ॥ ୩.୧୩.୧ ॥

ଜୟକାରି ଚ ବାମାକ୍ଷି ଜୟ କାମାକ୍ଷି ସୁନ୍ଦରି ।

ଜୟାଶିଲସୁରାରାଧ୍ୟେ ଜୟ କାମେଶି ମାନଦେ ॥ ୩.୧୩.୨ ॥

ଜୟ ବ୍ରହ୍ମମୟେ ଦେବି ବ୍ରହ୍ମାତ୍ମକରସାଦିକେ ।

~ଜୟ ନାରାୟଣି ପରେ ନନ୍ଦିତାଶେଷବିଷ୍ଣୁପେ ॥ ୩.୧୩.୩ ॥

ଜୟ ଶ୍ରୀକଣ୍ଠଦୟାତେ ଜୟ ଶ୍ରୀଲଲିତେଽମ୍ବିକେ ।

ଜୟ ଶ୍ରୀବିଜୟେ ଦେବି ବିଜୟଶ୍ରୀସମ୍ପୃକ୍ତିଦେ ॥ ୩.୧୩.୪ ॥

~

ଜାତସ୍ୟ ଜାୟମାନସ୍ୟ ଇକ୍ଷାପୂର୍ବସ୍ୟ ହେତବେ ।

ନମସ୍ତସ୍ୟେ ତ୍ରିଜଗତାଂ ପାଲୟତ୍ରେୟ ପରାପୁରେ ॥ ୩.୧୩.୫ ॥

କଲ୍ମାମୁଦୁର୍ତ୍ତକାଷ୍ଠାହର୍ମାସର୍ତ୍ତୁଶରଦାମୁନେ ।

ନମଃ ସହସ୍ରଶୀର୍ଷାୟେ ସହସ୍ରମୁଖଲୋଚନେ ॥ ୩.୧୩.୬ ॥

ନମଃ ସହସ୍ରହସ୍ତାବୁପାଦପଙ୍କଜଶୋଭିତେ ।

ଅଶୋରଶୁତରେ ଦେବି ମହତୋଽପି ମହୀୟସି ॥ ୩.୧୩.୭ ॥

ପରାପୁରତରେ ମାତସ୍ତେଜସ୍ତେଜୀୟସାମପି ।

ଅତଲଂ ତୁ ଭବେତ୍ସାଦୌ ବିତଲଂ ଜାନୁନୀ ତବ ॥ ୩.୧୩.୮ ॥

ରସାତଲଂ କଟୀଦେଶଃ କୁକ୍ଷିସ୍ତେ ଧରଣୀ ଭବେତ୍ ।

ହୃଦୟଂ ତୁ ଭୁବଲୋକଃ ସ୍ବସ୍ତେ ମୁଖମୁଦାହୁତମ୍ ॥ ୩.୧୩.୯ ॥

ଦୃଶଶ୍ଚଦ୍ରାକ୍ଦହନା ଦିଶସ୍ତେ ବାହବୋଽମ୍ବିକେ ।

ମରୁତସ୍ତୁ ତବୋଞ୍ଜବାସା ବାତସ୍ତେ ଶୁତଯୋଃଶିଲଃ ॥ ୩.୧୩.୧୦ ॥

କ୍ରୀଡା ତେ ଲୋକରଚନା ସଖା ତେ ତିଳ୍ଲୟଃ ଶିବଃ ।

ଆହାରସ୍ତେ ସଦାନନ୍ଦୋ ବାସସ୍ତେ ହୃଦୟେ ସତୀମ୍ ॥ ୩.୧୩.୧୧ ॥

ଦୃଶ୍ୟାଦୃଶ୍ୟସ୍ବରୂପାଣି ରୂପାଣି ଭୁବନାନି ତେ ।

ଶିରୋରୁହା ଘନାସ୍ତେ ତୁ ତାରକାଃ କୁସୁମାନି ତେ ॥ ୩.୧୩.୧୨ ॥

ଧର୍ମାଦ୍ୟା ବାହବସ୍ତେ ସୁଧରଧର୍ମାଦ୍ୟାୟୁଧାନି ତେ ।

ଯମାଶ୍ଚ ନିଯମାଶ୍ଚୈବ କରପାଦରୁହାସ୍ତଥା ॥ ୩.୧୩.୧୩ ॥

ସ୍ତନୌ ସ୍ବବାହାସ୍ବଧୀଃକରୌ ଲୋକୋଽକ୍ଷୀବନକାରକୌ ।

ପ୍ରାଣାୟାମସ୍ତୁ ତେ ନାସା ରସନା ତେ ସରସ୍ବତୀ ॥ ୩.୧୩.୧୪ ॥

ପ୍ରତ୍ୟାହାରସ୍ବବିନ୍ଦ୍ରିୟାଣି ଧ୍ୟାନଂ ତେ ଧୀସ୍ତୁ ସତ୍ତମା ।

ମନସ୍ତେ ଧାରଣାଶକ୍ତିର୍ହୃଦୟଂ ତେ ସମାଧିକଃ ॥ ୩.୧୩.୧୫ ॥

ମହୀରୁହାସ୍ତେଽଙ୍ଗରୁହାଃ ପ୍ରଭାତଂ ବସନଂ ତବ ।

ଭୂତଂ ଭବ୍ୟଂ ଭବିଷ୍ୟଜ ନିତ୍ୟଂ ଚ ତବ ବିଗ୍ରହଃ ॥ ୩.୧୩.୧୬ ॥

ଯଜ୍ଞରୂପା ଜଗନ୍ନାତ୍ରୀ ବିଶ୍ବରୂପା ଚ ପାବନୀ ।

ଆଦୌ ଯା ତୁ ଦୟାଭୂତା ସସର୍ଜ ନିଶିଲାଃ ପ୍ରଜାଃ ॥ ୩.୧୩.୧୭ ॥

ହୃଦୟସ୍ଥାପି ଲୋକାନାମଦୃଶ୍ୟା ମୋହନାତ୍ମିକା ॥ ୩.୧୩.୧୮ ॥

ନାମରୂପବିଭାଗଂ ଚ ଯା କରୋତି ସ୍ବଲୀଳୟା ।

ତାନ୍ୟଧିଷ୍ଠାୟ ତିଷ୍ଠନ୍ତି ତେଷ୍ବସକ୍ତାର୍ଥକାମଦା ।

ନମସ୍ତସ୍ୟୈ ମହାଦେବ୍ୟୈ ସର୍ବଶକ୍ତ୍ୟୈ ନମୋନମଃ ॥ ୩.୧୩.୧୯ ॥

ଯଦାଜ୍ଞୟା ପ୍ରବର୍ତ୍ତନ୍ତେ ବହିସ୍ତର୍ଯ୍ୟେନ୍ଦୁମାରୁତାଃ ।

ପୃଥିବ୍ୟାଦାନି ଭୂତାନି ତସ୍ୟୈ ଦେବ୍ୟୈ ନମୋନମଃ ॥ ୩.୧୩.୨୦ ॥

ଯା ସସର୍ଜାଦିଧାତାରଂ ସର୍ଗାଦାବାଦିଭୂରିଦମ୍ ।

ଦଧାର ସ୍ବୟମେବୈକା ତସ୍ୟୈ ଦେବ୍ୟୈ ନମୋନମଃ ॥ ୩.୧୩.୨୧ ॥

ଯଥା ଧୃତା ତୁ ଧରଣୀୟୟାଃକାଶମମେୟୟା ।

ଯସ୍ୟାମୁଦେତି ସବିତା ତସ୍ୟୈ ଦେବ୍ୟୈ ନମୋନମଃ ॥ ୩.୧୩.୨୨ ॥

ଯଦ୍ରୋଦେତି ଜଗକୁସ୍ମଂ ଯଦ୍ର ତିଷ୍ଠତି ନିର୍ଭରମ୍ ।

ଯଦ୍ରାନ୍ତମେତି କାଲେ ତୁ ତସ୍ୟୈ ଦେବ୍ୟୈ ନମୋନମଃ ॥ ୩.୧୩.୨୩ ॥

ନମୋନମସ୍ତେ ରଜସେ ଭବାୟୈ ନମୋନମଃ ସାତ୍ବିକସଂସ୍ଥିତାୟୈ ।

ନମୋନମସ୍ତେ ତମସେ ହରାୟୈ ନମୋନମୋ ନିର୍ଗୁଣତଃ ଶିବାୟୈ ॥ ୩.୧୩.୨୪ ॥

ନମୋନମସ୍ତେ ଜଗଦେକମାତ୍ରେ ନମୋନମସ୍ତେ ଜଗଦେକପିତ୍ରେ ।

ନମୋନମସ୍ତେଃଶିଲରୂପତନ୍ତ୍ରେ ନମୋନମସ୍ତେଃଶିଲଯନ୍ତ୍ରରୂପେ ॥ ୩.୧୩.୨୫ ॥

ନମୋନମୋ ଲୋକଗୁରୁପ୍ରଧାନେ ନମୋନମସ୍ତେଃଶିଲବାଗ୍ବିଭୂତ୍ୟେ ।

ନମୋଽସ୍ତୁ ଲକ୍ଷ୍ମ୍ୟେ ଜଗଦେକତୁଷ୍ଟ୍ୟେ ନମୋନମଃ ଶାଂଭବି ସର୍ବଶକ୍ତ୍ୟେ ॥ ୩.୧୩.୨୬ ॥

ଅନାଦିମଧ୍ୟାନ୍ତମପାଞ୍ଚଭୌତିକଂ ହ୍ୟବାଙ୍ଗନୋଗମ୍ୟମତର୍କ୍ୟବୈଭବମ୍ ।

ଅରୂପମଦ୍ବନ୍ଦ୍ବମଦୃଷ୍ଟଗୋଚରଂ ପ୍ରଭାବମଗ୍ର୍ୟଂ କଥମଂବ ବର୍ଣ୍ଣୟେ ॥ ୩.୧୩.୨୭ ॥

ପ୍ରସାଦ ବିଶ୍ବେଶ୍ବରୀ ବିଶ୍ବବନ୍ଦିତେ ପ୍ରସାଦ ବିଦ୍ୟେଶ୍ବରୀ ବେଦରୂପିଣି ।

ପ୍ରସାଦ ମାୟାମୟ ମନ୍ଦାବିଗ୍ରହେ ପ୍ରସାଦ ସର୍ବେଶ୍ବରୀ ସର୍ବରୂପିଣି ॥ ୩.୧୩.୨୮ ॥

ଇତି ସ୍ମୃତ୍ବା ମହାଦେବୀଂ ଦେବାଃ ସର୍ବେ ସବାସବାଃ ।

ଭୂୟୋ ଭୂୟୋ ନମସ୍କୃତ୍ୟ ଶରଣଂ ଜଗୁରଞ୍ଜୟା ॥ ୩.୧୩.୨୯ ॥

ତତଃ ପ୍ରସନ୍ନା ସା ଦେବୀ ପ୍ରଣତଂ ବୀକ୍ଷ୍ୟ ବାସବମ୍ ।

ବରେଣ ଛନ୍ଦୟାମାସ ବରଦାଶିଲଦେହିନୀମ୍ ॥ ୩.୧୩.୩୦ ॥

ଇନ୍ଦ୍ର ଉବାଚ

ଯଦି ତୁଷ୍ଟାସି କଲ୍ୟାଣି ବରଂ ଦୈତ୍ୟେନ୍ଦ୍ରପତିତାଃ ।

ଦୁର୍ଧରଂ ଜୀବିତଂ ଦେହି ତ୍ବାଂ ଗତାଃ ଶରଣାର୍ଥିନଃ ॥ ୩.୧୩.୩୧ ॥

ଶ୍ରୀଦେବ୍ୟୁବାଚ

ଅହମେବ ବିନିର୍ଜିତ୍ୟ ଭଣ୍ଡଂ ଦୈତ୍ୟକୁଲୋଭବମ୍ ।

ଅଚିରାଭବ ଦାସ୍ୟାମି ତ୍ରେଲୋକ୍ୟଂ ସତରାଚରମ୍ ॥ ୩.୧୩.୩୨ ॥

ନିର୍ଭୟା ମୁଦିତାଃ ସନ୍ତୁ ସର୍ବେ ଦେବଗଣାସ୍ତଥା ।

ଯେ ସ୍ତୋଷ୍ୟନ୍ତି ଚ ମାଂ ଭକ୍ତ୍ୟା ସୁବେନାନେନ ମାନବଃ ॥ ୩.୧୩.୩୩ ॥

ଭାଜନଂ ତେ ଭବିଷ୍ୟନ୍ତି ଧର୍ମଶ୍ରୀୟଶସାଂ ସଦା ।

ବିଦ୍ୟାବିନୟସମ୍ପନ୍ନା ନୀରୋଗା ଦୀର୍ଘଜୀବିନଃ ॥ ୩.୧୩.୩୪ ॥

ପୁତ୍ରମିତ୍ରକଲତ୍ରାତ୍ୟା ଭବନ୍ତୁ ମଦନୁଗ୍ରହାତ୍ ।

ଇତି ଲବ୍ଧବରା ଦେବା ଦେବେନ୍ଦ୍ରୋଽପି ମହାବଲଃ ॥ ୩.୧୩.୩୫ ॥

ଆମୋଦଂ ପରମଂ ଜଗ୍ନସ୍ତାଂ ବିଲୋକ୍ୟ ମୁହୁର୍ମୁହୁଃ ॥ ୩.୧୩.୩୬ ॥

ଇତି ଶ୍ରୀବ୍ରହ୍ମାଣ୍ଡମହାପୁରାଣେ ଭଉରଭାଗେ ହୟଗ୍ରୀବାଗସ୍ତ୍ୟସଂବାଦେ ଲଳିତୋପାଖ୍ୟାନେ

ଲଳିତାସୁବରାଜୋ ନାମ ତ୍ରୟୋଦଶୋଽଧ୍ୟାୟଃ ॥

Encoded and proofread by PSA Easwaran psaeaswaran at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ଡୌday

<http://sanskritdocuments.org>

Lalita Stavarajam Lyrics in Oriya PDF

% File name : lalitAstavarAjabrahmANDa.itx

% Category : stavarAja

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail.com

% Proofread by : PSA Easwaran psaeaswaran at gmail.com

% Latest update : December 14, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website